



MALTA

TRIBUNAL GHAL TALBIET ZGHAR

GUDIKATUR DR.

VINCENT GALEA

Seduta tat-8 ta' Ottubru, 2014

Talba Numru. 566/2014

Mobisile Communications Limited [C-24655]

Vs

Joseph BARBARA [ID. Nru. 36291M]

It-Tribunal,

Ra **t-talba tas-socjeta rikorrenti mressqa fit-18 ta' Awwissu, 2014** u li permezz taghha talbet lill-intimat jhallasha s-somma ta' elf disa' mija u tlett euro u sitt ċenteżmi ta' euro [€1,903.06c] u dan wara li ppremettiet hekk:

“Illi l-konvenut ghandu jaghti lis-socjeta attriċi s-somma ta' elf disa' mija u tlett Ewro u sitt ċenteżmi (€1903.06) in konnessjoni ma' Laptop Connect (AC51119743).

Kopja Informali ta' Sentenza

L-ammont fuq imsemmi jinkludi l-penalitajiet ghat-terminazzjoni anticipata tal-kuntratt, liema kuntratt huwa datat 11 ta' Settembru 2010.

Illi nterpellat diversi drabi sabiex jghaddi ghal hlas, il-konvenut baqa inadempjenti u ghalhekk kellha ssir din il-kawza kontra l-konvenut li minn issa huwa ngunt ghas-subizzjoni.

Bl-ispejjez u drittijiet, u bl-imghax sa mid-data tal-prezentata ta' din il-kawza".

Ra li l-intimat gie debitament notifikat fit-23 ta' Awwissu, 2014 u li la pprezenta risposta fit-terminu moghti mill-ligi u lanqas ma deher ghas-seduta mizmuma quddiem it-Tribunal illum.

Semgha x-xhieda ta' Simone Wightman rapprezentanta tas-socjeta rikorrenti tikkonferma li l-intimat ghad fadallhu jhallas lis-socjeta rikorrenti s-somma ta' elf disa' mija u tlett euro u sitt centezmi ta' euro [€1,903.06c].

Ra li Dr. Keith Grech iddikjara li s-socjeta rikorrenti ma kellhiex provi aktar xi tressaq u talab lit-Tribunal sabiex jghaddi ghas-sentenza a tenur tal-artikoli 9 (2) (a) u 13 (b) tal-Kapitolu 380 tal-Ligijiet ta' Malta, liema talba t-Tribunal laqa'.

It-Talba giet posposta ghas-sentenza ghal-lum stess.

Ra d-dokumenti esebiti;

Kopja Informali ta' Sentenza

Ra l-atti;

Ikkunsidra:-

1. Permezz ta' din it-Talba, s-socjeta rikorrenti qeghda titlob il-hlas, minghand l-intimat tas-somma ta' elf disa' mija u tlett euro u sitt ċenteżmi ta' euro [€1,903.06c] in konnessjoni ma' Laptop Connect (AC51119743).

Ikkunsidra;

2. Ir-rapprezentanta tas-socjeta rikorrenti xehdet llum stess li l-ammont reklamat mis-socjeta rikorrenti ta' elf disa' mija u tlett euro u sitt ċenteżmi ta' euro [€1,903.06c] ghadu dovut fl-intier tieghu mill-intimat.

Ikkunsidra ulterjorment;

3. Illi l-paragrafu (a) tas-sub-artikolu (2) ta' l-artikolu 9 tal-Kapitolu 380 tal-Ligijiet ta' Malta jipprovdi testwalment hekk:

(2) Bla hsara ghal kull regola msemmija fis-subartikolu (21), ġudikatur –

(a) Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda;

4. Imbaghad il-paragrafu (b) ta' l-artikolu 13 tal-Kapitolu 380 jipprovdi hekk:

Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu:

Kopja Informali ta' Sentenza

(b) Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom mutatis mutandis. (sottolinejar tat-Tribunal).

5. Illi minn qari ta' l-ahhar disposizzjoni hawn fuq imsemmija jirrizulta li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma lill-intimat f'kaz li dan ma jidhirx quddiemu.
6. Fil-kaz odjern, l-intimat gie debitament notifikat fit-23 ta' Awwissu, 2014 u li la pprezenta risposta fit-terminu moghti mill-ligi u lanqas ma deher ghas-seduta mizmuma quddiem it-Tribunal illum.
7. Jirrizulta li t-talba tas-socjeta rikorrenti hija fondata u li ma tressqet l-ebda prova li b'xi mod turi li dak li intqal mis-socjeta rikorrenti ma ghandux mis-sewwa.
8. Illi ghalhekk, in vista tal-provi pprezentati quddiemu, it-Tribunal ma ghandu l-ebda triq ohra hlief li jiddikjara li l-ammont mitlub mis-socjeta rikorrenti huwa dovut mill-intimat.

Ghalhekk, it-Tribunal, jaqta u jiddeċiedi dan il-kaz billi jilqa t-talba tas-socjeta rikorrenti kif kontenuta fit-Talba taghha u konsegwentement jikkundanna lill-intimat ihallas lis-socjeta rikorrenti s-somma ta' elf disa' mija u tlett euro u sitt ċenteżmi ta' euro [€1,903.06c] bl-imghaxijiet legali kif mitluba fuq dan l-ammont jibdeu jiddekorru mit-18 ta' Awwissu, 2014 data tal-prezentata ta' din it-Talba sad-data tal-hlas effettiv.

L-ispejjez kollha huma a kariku tal-intimat.

< Sentenza Finali >

-----TMIEM-----